

उत्तराखण्ड शासन  
आपदा प्रबन्धन अनुभाग

संख्या : 133/F/XVIII/12-15(23)2012

देहरादून: दिनांक: 19 फरवरी, 2013

कार्यालय ज्ञाप

वर्ष 2012 की मानसून अवधि में अतिवृष्टि एवं बादल फटने से उत्तरकाशी व बागेश्वर जिले में कमशः असीगंगा, भागीरथी एवं सरयू नदी में त्वरित बाढ़ आई एवं इस बाढ़ के कारण नदी तल पर अत्यधिक मलबा एकत्रित हो गया, जिससे नदी तल 5 मीटर तक ऊपर उठ गया है। इन नदियों में प्रत्येक वर्ष बाढ़ की सम्भावना बनी रहती है। ऐसे में इस मलबे का निस्तारण निकट की बस्तियों व आवासीय क्षेत्रों की सुरक्षा के लिए अत्यंत आवश्यक है।

2. इस सम्बन्ध में असीगंगा व भागीरथी नदी में मलबे से उत्पन्न खतरे व इसके निस्तारण के संबंध में अधिशासी अभियन्ता सिंचाई खण्ड उत्तरकाशी, अधिशासी अभियन्ता प्रान्तीय खण्ड लोक निर्माण विभाग, उत्तरकाशी, प्रभागीय वनाधिकारी उत्तरकाशी, उपनिदेश भूतत्व एवं खनिकर्म निदेशालय देहरादून, अधिशासी निदेशक आपदा न्यूनीकरण एवं प्रबन्धन केन्द्र तथा अपर जिलाधिकारी उत्तरकाशी की एक संयुक्त तकनीकी समिति का गठन किया गया। इसी प्रकार बागेश्वर में राजस्व निरीक्षक कपकोट, सर्वेक्षक भूतत्व एवं खनिकर्म इकाई अल्मोड़ा, भू वैज्ञानिक जिला टास्ट फोर्स अल्मोड़ा, खान अधिकारी बागेश्वर, अधिशासी अभियन्ता लोक निर्माण विभाग कपकोट, अधिशासी अभियन्ता, सिंचाई खण्ड बागेश्वर तथा उपजिलाधिकारी कपकोट की अध्यक्षता में एक संयुक्त समिति का गठन किया गया था। इन समितियों द्वारा सरयू के पांच क्षेत्रों, असीगंगा के तीन क्षेत्र तथा भागीरथी के पांच क्षेत्रों में अतिरिक्त मलबे के एकत्रित होने व उसके निस्तारण की संस्तुति की गई।

3. अतः अधोहस्ताक्षरी को यह कहने का निदेश हुआ है कि उपरोक्त मलबे का निस्तारण आपदा प्रबन्धन अधिनियम, 2005 की धारा-2(d) के अन्तर्गत आपदा की श्रेणी में है तथा धारा-2(e) के अन्तर्गत आपदा प्रबन्धन से भी आच्छादित है। अतः इन नदियों में संवेदनशील स्थानों पर एकत्र मलबे के निस्तारण के लिए सक्षम विभागों/प्राधिकारियों को आपदा प्रबन्धन अधिनियम, 2005 की धारा-22(2)(b), 22(2)(h) एवं 38(1) के अन्तर्गत निदेश दिये जाते हैं कि तदनुसार मलबे के निस्तारण के लिए समयबद्ध आधार पर कार्यवाही सुनिश्चित करें।

4. यह आदेश न्याय विभाग एवं वन एवं पर्यावरण विभाग, उत्तराखण्ड शासन की सहमति से जारी किये जा रहे हैं।

आज्ञा से,  
*Anshulash*  
(ओम प्रकाश)  
प्रमुख सचिव

संख्या : 133/F/XVIII/12-15(23)2012 तदु दिनांकित।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित :-

1. प्रमुख सचिव, औद्योगिक विकास विभाग, उत्तराखण्ड शासन।
2. सचिव, सिंचाई विभाग, उत्तराखण्ड शासन।
3. निदेशक, भूतत्व एवं खनिकर्म निदेशालय, देहरादून।
4. आयुक्त गढ़वाल मण्डल, पौड़ी एवं कुमायूं मण्डल, नैनीताल।
5. जिलाधिकारी, उत्तरकाशी/बागेश्वर।
6. महानिदेशक, सूचना निदेशालय।
7. निदेशक, एन0आई0सी0 को विभागीय वेबसाई पर प्रकाशन हेतु।

आज्ञा से,  
*24*  
(संतोष बडोनी)  
अनु सचिव